

19th November 1963]

கனம் திரு. பூ. கக்கன் : சீக்கிரத்தில் கனம் முதலமைச்சர், பொதுப் பணித்துறை அமைச்சர், தொழில் அமைச்சர் முதலிய வர்கள் தஞ்சையில் கூடி இந்தத் திட்டத்தைப் பற்றி விவசாய மக்களிடையே விசாரிக்கப் போகிறார்கள். அதன் பிறகு முடிவு எடுக்கப்படும்.

திரு. கரு. சீமைச்சாமி : கனம் அமைச்சர் அவர்கள் பதிலில் எம்ர்ஜன்ஸி காரணமாக மற்ற மாவட்டங்களுக்கு விஸ்தரிக்க முடிய வில்லை என்றார்கள். எம்ர்ஜன்ஸி காரணமாகத்தானே உணவு உற்பத்தியைப் பெருக்க வேண்டும். ஆகவே எம்ர்ஜன்ஸியைக் குறித்து மற்ற மாவட்டங்களுக்கும் இதை விஸ்தரிக்க யோசனை செய்ய முடியுமா?

கனம் திரு. பூ. கக்கன் : உண்மையிலேயே விவசாயத் துறையில் எந்தச் செலவும் குறைக்கப்படவில்லை. அதிகமாகவே செலவு செய்யப்படுகிறது. தொழில் துறையிலும் செலவிடுவதில் குறைவு இல்லை. இருந்தாலும், இதர ஜில்லாக்களுக்கு விஸ்தரிப்பது குறித்து யோசனை செய்யப்படவில்லை.

திரு. ரா. கிருஷ்ணசாமி நாயுடு : சபாநாயகர் அவர்களே, நெல் சாகுபடி அல்லாமல் பருத்தி, வேர்கடலை முதலிய பயிர் களுக்கும் அந்தந்த ஜில்லாக்களில் விஸ்தரிக்க ஏற்பாடு செய்யப் படுமா?

கனம் திரு. பூ. கக்கன் : தனிக் கேள்வி போட்டால் விவரம் சொல்ல முடியும்.

சிமெண்டு தொழிற்சாலை, சாமல்பட்டி

* 269 கேள்வி.—**திரு. ம. கமலநாதன் :** கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

கிருஷ்ணகிரி வட்டத்தில் சாமல்பட்டி இரயில்வே நிலையத் திற்கு அருகாமையில் கிடைக்கும் சுண்ணாம்பைக் கொண்டு ஒரு சமின்ட் தொழிற்சாலை அமைக்கும் உத்தேசமுண்டா?

கனம் திரு. ஆர். வெங்கட்டராமன் : அவ்வித உத்தேசமில்லை.

திரு. ம. கமலநாதன் : சார், அப்படித் தொழிற்சாலை வைக்கா விட்டாலும், அங்கு கிடைக்கும் சுண்ணாம்புக் கற்களை உபயோகிக்க ஏதாவது திட்டம் உண்டா?

கனம் திரு. ஆர். வெங்கட்டராமன் : அந்தப் பகுதியிலே கிடைக்கும் சுண்ணாம்பு, லைம் ஸ்டோன், தரம் குறைவானதாக இருப்பதால் அது சிமெண்டுக்குத் தகுதியில்லை. அகப்படுகின்ற அளவும் $7\frac{1}{2}$ லட்சம் டன் தான். சாதாரணமாக ஒரு சிமெண்டுத் தொழிற்சாலைக்கு $1\frac{1}{2}$ கோடி டன் சுண்ணாம்புக் கற்கள் கிடைத்தால்தான் தொழிற்சாலை அமைக்க முடியும். அதனால்தான் அங்கு வைக்க முடியவில்லை. வேறு ஏதாவது முறையில் உபயோகிக்க இப்பொழுது திட்டம் எதுவும் இல்லை.

[19th November 1963]

திரு. மீ. கலியாணசுந்தரம் : சார், சாமல்பட்டிக்கு அருகாமையில் சிமெண்டுத் தொழிற்சாலை வைக்காவிட்டாலும் நமக்கு இருக்கும் சிமெண்டு பற்றாக்குறையை உத்தேசித்து சிமெண்டு பாக்டரிகளை அதிகரிக்க என்ன உத்தேசம் இருக்கிறது?

கனம் திரு. ஆர். வெங்கட்டராமன் : இப்பொழுது நம்முடைய ராஜ்யத்தில் 16 லட்சம் டன் சிமெண்டு உற்பத்தி செய்கிறோம். சென்ற மாதம் புதிதாக உற்பத்திக்கு வந்த சங்கரிநர்கம் தொழிற்சாலையையும் சேர்த்தால் 16½ லட்சம் டன் உற்பத்தி செய்கிறோம். விஸ்தரிப்புத் திட்டங்களிலே கரூரில் 5 டன் உற்பத்தி செய்யக்கூடிய தொழிற்சாலை ஒன்றும், ராமேஸ்வரத்தில் நான் ஒன்றுக்கு 400 முதல் 600 வரை உற்பத்தி செய்யக்கூடிய தொழிற்சாலையும் விஸ்தரிக்க இருக்கிறோம். இதைத்தவிர ராஜ்ய சர்க்கார் சுண்ணாம்புக்கற்கள் எங்கு எவ்வளவு கிடைக்கிறது என்று பரிசீலனை செய்கிறோம். அந்த பரிசீலனை முடிவு அடைந்த பிறகு புது தொழிற்சாலை வைப்பது பற்றி யோசிக்கப்படும்.

திரு. மீ. கலியாணசுந்தரம் : சார், அரசாங்கத்தின் தேவையை பூர்த்தி செய்ய அரசாங்கமே சிமெண்டுத் தொழிற்சாலையை ஆரம்பிப்பதாக உத்தேசம் என்று முன்பு சொன்னார்களே, அந்தத் திட்டம் என்ன ஆயிற்று?

கனம் திரு. ஆர். வெங்கட்டராமன் : அந்த உத்தேசம் இப்பொழுதும் இருக்கிறது. ஆனால், போதுமான ஊர்வு லைம் ஸ்டோன் கிடைத்தால்தான் வைக்க முடியும். இல்லாவிட்டால் முடியாது.

கம்பளி உற்பத்தி (உதகை)

* 270 கேள்வி.—திரு. டி. கார்ச்சா கவுடர் : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கெட்டிக் கம்பளி உற்பத்தி செய்யும் தொழிற்சாலை ஒன்றை உதகமண்டலத்தில் நிறுவும் உத்தேசமுண்டா?

(இ) ஆமென்றால், எப்போது?

THE HON. SRI R. VENKATARAMAN : (a) No.

(b) Does not arise.

திரு. டி. கார்ச்சா கவுடர் : தலைவர் அவர்களே, இப்பொழுது நிலகிரியில் உள்ள செம்மறியாட்டு மயிரை பங்களுரில் கொண்டு போய் அதை கம்பளியாக நெய்து மறுபடியும் ஊட்டியிலேயே நல்ல விலைக்கு விற்கிறார்கள். ஆகவே, தொழிற் துறையில் பிற்போக்காக உள்ள எங்கள் மாவட்டத்தில் ஒரு தொழிற்சாலையை எப்படியாவது ஏற்படுத்த வேண்டும் என்று கூறிக் கொள்ள விரும்புகிறேன்.

கனம் சபாநாயகர் : இது கேள்வியா?